

तुंहिजी जिति किथि आहे जीत सुनो मेरे मीत

ओ प्रीतम प्यारा मुंहिजा सतिगुरु शेर सोभारा॥

पद पदिमनि करियां प्रीति गायां गुण गीत

ओ जीय जियारा मुंहिजा सतिगुरु शेर सोभारा॥

तुंहिजी अमृत खां मिठी ब़ोली तुंहिजी प्रेम में भिनी चित चोली

तूं आं कोकिल कुज्ज कलौली नैननि तारा मुंहिजा सतिगुरु॥

तुंहिजे ब़ान्हनि जी आहियां ब़ान्हिं तोखे दुआ करियां दिलि जानी

तुंहिजो कोन ज़ाणा मटु शानी सिरजण हारा मुंहिजा सतिगुरु॥

तुंहिजी कीरति पल पल गायां तुंहिजा मिठा मिठा मंगल मनायां

तुंहिजो कुशल क्षेमु नितु चाहियां साईं सुकुमारा मुंहिजा सतिगुरु॥

तुंहिजी लोढ़िड़ी लाल लाखीणी थिये दर्शन करे दिलि ब़ीणी

तोखे भगति अवशि आ थियणी महिर भण्डारा मुंहिजा सतिगुरु॥

साईं अमड़ि जी जय जय उचारियो जिनि दासनि दिलि खे ठारियो

जिनि दिलि में दिलिबर देखारियो वज़ाए नग़ारा मुंहिजा सतिगुरु॥